

οὐκ εἰς ἀπίστους δεσπότας βαλεῖς χαράν.

ΧΟ. ἰὼ δαῖμον.

ΚΡ. τὸ φροῖμιον μὲν τῶν λόγων οὐκ εὐτυχές.

ΧΟ. ἰὼ τλαῖμον.

ΚΡ. ἀλλ' ἢ τι θεσφάτοισι δεσποτῶν νοσῶ; 755

ΧΟ. εἶεν· τί δρωῖμεν, θάνατος ὧν κεῖται πέρι;

ΚΡ. τίς ἦδε μοῦσα, χῶ φόβος τίνων πέρι;

ΧΟ. εἴπωμεν ἢ σιγῶμεν; ἢ τί δράσομεν;

ΚΡ. εἴφ'· ὡς ἔχεις γε συμφορὰν τιν' εἰς ἐμέ.

ΧΟ. εἰρήσεται τοι, κεῖ θανεῖν μέλλω διπλῆ. 760

οὐκ ἔστι σοι, δέσποιν', ἐπ' ἀγκάλαις λαβεῖν
τέκν' οὐδὲ μαστῶ σῶ προσαρμόσαι ποτέ.

ΠΑΙ. ὦμοι, θάνοιμι, θύγατερ.

ΚΡ. ὦ τάλαιν' ἐγὼ συμφορᾶς.

ἔλαβον, ἔπαθον ἄχος βίοτον, ὦ φίλαι.

ΠΑΙ. διοιχόμεσθα, τέκνον. 765

ΚΡ. αἰαῖ αἰαῖ·

διανταῖος ἔτυπεν ὀδύνα με πνευ-
μόνων τῶνδ' ἔσω.

ΠΑΙ. μήπω στενάξης, ΚΡ. ἀλλὰ πάρεισι γόοι.

ΠΑΙ. πρὶν ἂν μάθωμεν, ΚΡ. ἀγγελίαν τίνα μοι; 770

ΠΑΙ. εἰ ταῦτά πράσσων δεσπότης τῆς συμφορᾶς
κοινωνός ἐστιν, ἢ μόνη σὺ δυστυχεῖς.

ΧΟ. κείνῳ μὲν, ὦ γεραιέ, παῖδα Λοξίας
ἔδωκεν, ἰδίᾳ δ' εὐτυχεῖ ταύτης δίχα. 775

ΚΡ. τόδ' ἐπὶ τῷδε κακὸν ἄκρον ἔλακες ἔλακες
ἄχος ἐμοὶ στένειν.

ΠΑΙ. πότερα δὲ φῦναι δεῖ γυναικὸς ἔκ τινος
τὸν παῖδ' ὃν εἶπας, ἢ γεγῶτ' ἐθέσπισεν;

ΧΟ. ἦδη πεφυκότ' ἐκτελῆ νεανίαν 780
δίδωσιν αὐτῷ Λοξίας· παρῆν δ' ἐγώ.

752—56. choro continuant libri. 755. ἀλλ' ἢ τι] Musgravius, ἀλλά
τι libri. 762. ποτέ] Jacobsius, τάδε libri. 763. 64. ΠΑΙ. ὦμοι θά-
νοιμι, θύγατερ. ὦ τάλαιν' ἐγώ. εἴφ'· ὡς ἔχεις γε συμφορὰν τιν' εἰς
ἐμέ (cf. v. 759) ΚΡ. συμφ. etc. libri. 767. ἔτυπεν] Hervagiana, ἔτυ-
πεν ἔτυπεν libri. 775. εὐτυχῶ B εὐτυχεῖ C 776. ἔλακεν] duplica-
vit Seidlerus. 778. πότερα δὲ φῦναι δεῖ] Scaliger, πότερα διαφῦναι
δή libri.